

یہ سیکولر نظام تعلیم!

استعماری طاقتوں تنے آغاز ہی میں یہ بات محسوس کر لی تھی کہ مسلمان اپنے پختہ کردار، جاندار روایات اور بہترین تعلیمی نظام کی بنا پر غلام نہیں بنائے جاسکتے۔ اگر وہ عارضی طور پر چالاکی و عیاری کے ذریعہ غلام بنائیں گے تو اپنے خوبیوں کی وجہ سے اپنے ملک کے لئے بخوبی کام کر سکتے۔ وہ صرف رب واحد کو پانا حاکم اعلیٰ سمجھتے ہیں اور کسی اپنے جیسے شخص کا غلام یا مفتوق بننا اپنی مؤمنانہ غیرت و محیت کے منافی جانتے ہیں۔ لہذا ان غیر ملکی آقاوں نے بر سیر ہندوپاک میں اپنے اقتدار کو دوام بخشنے کے لئے اپنے مخصوص مفادات کا حامل انگریزی نظام تعلیم راجح کیا۔ یہ نظام تعلیم جو کئی برسوں کی مسلسل غور و فکر اور سوچ پر مشتمل تھا، اسے ۱۸۳۵ء میں ”لارڈ میکالے کے تعلیمی نظام“ کے نام سے نافذ کیا گیا۔ اس نظام کے اہم خود خال مندرجہ ذیل تھے:

- ۱۔ تعلیم کا اصل مقصد یورپی ادب اور یورپی سائنس کا فروغ ہے۔
- ۲۔ ذریعہ تعلیم انگریزی ہوگا۔
- ۳۔ سرکاری خزانے کی تمام رقم صرف اسی تعلیم کے لئے مخصص ہوگی۔ ہندوستان کے پرانے تعلیمی اداروں کو جو تھوڑی بہت امداد دی جا رہی ہے، اسے بالکل ختم کر دیا جائے گا۔
- ۴۔ تعلیم کا مقصد یہ قرار دیا گیا کہ وہ سرکاری ملازمت کے لئے لوگوں کو تیار کرے۔ بالخصوصی سطح کے انتظامی عمل (کلرک) کی فراہمی کا بندوبست کرے۔
- ۵۔ حقیقی اسلام کی تصویر مسخ کر کے غیر محسوس طریقے سے لادینیت کو فروغ دیا جائے۔ ساتھ ہی حکومت نے اعلان کر دیا کہ ملازمت کے دروازے صرف ان لوگوں کے لئے کھوئے جائیں جو نئی تعلیم سے آ راستہ ہوں اور ان لوگوں پر سرکاری ملازمتوں کے دروازے بالکل بند کر دیئے جائیں جو پرانے نظام تعلیم کی پیداوار ہوں۔ میکالے نے اس موقع پر اپنی پالیسی کا متصد صاف اور واضح انداز میں بیان کیا کہ ”بہمیں ایک نسل تیار کرنا ہے جو دیکی آبادیوں کے لئے ہمارے افکار و نظریات کی ترجمان ہو۔“

جورنگ نسل کے اعتبار سے بلاشبہ ہندوستانی ہو، مگر فکر و نظر اور سیرت و اخلاق کے لحاظ سے خالص اگریز ہوا اور برطانیہ کی سول ایڈمنیسٹریشن میں ملازمت کی اہل ہو۔“
علاوه ازیں وہ اہل ہند کو اس طرح ذہنی طور پر مروعہ کر کے اپنی برطانوی مصنوعات کی کھپت کے لئے مارکیٹ بنانا چاہتے تھے۔

بتدرج تحریک

اور پھر اس کے بعد شعبہ تعلیم پر حکومت کی گرفت مضبوط ہونے لگی۔ نئے نظام کے تحت بہت سے پرائمری سکول اور ثانوی تعلیم کے ادارے قائم ہونے لگے۔ ۱۸۵۷ء میں انڈین یونیورسٹیز ایکٹ، پاس ہونے سے کئی یونیورسٹیاں بھی قائم ہوئیں۔ اس طرح پرائمری، ثانوی اور یونیورسٹیوں کی اعلیٰ تعلیم سے نئے تعلیمی نظام کو مکمل نشوونما کا موقع ملا اور مغربی طرز کی اعلیٰ تعلیم فروغ پانے لگی۔ تعلیم کا نظام جو برصیر ہندوپاک میں مسلمانوں کے ہزار سالہ دوڑھکومت میں مکمل آزادی کی فضا میں پورا شد اور نشوونما پا رہا تھا اور ہر ایک کے لئے مساوی تعلیم کے موقع فراہم کرتا تھا، علاوه ازیں اس میں تعلیم لازمی اور ہر ایک کے لئے مفت تھی۔ ارباب حکومت اور عام دولت مند افراد تعلیم و تعلم کے لئے فراخدا نہ امداد کر رہے تھے۔ پھر تعلیم و تربیت کا یہ سلسلہ کسی کے ماتحت نہ تھا، جس میں استاد اور شاگرد کے درمیان گہرے روحانی روابط موجود تھے۔ یہ تعلیم مسجد، خانقاہ اور عام مدارس میں دی جا رہی تھی۔ مگر اب یکسر سارے تعلیمی نظام تبدیل ہو کر رہ گیا تھا۔ اب انگریز حکمرانوں نے مسلمانوں کے پرانے تعلیمی نظام کی بساط مکمل طور پر لپیٹ کر رکھ دی۔ مدارس کے لئے اہل خیر نے جو بڑی بڑی جائیدادیں وقف کر رکھی تھیں، حکومت نے وہ جائیدادیں ضبط کر لیں۔ فارسی زبان (جو اس وقت مسلمانوں کی سرکاری اور دفتری زبان تھی) کی تعلیم پورے ملک میں حکماً بند کر دی گئی۔ اس طرح مدارس کا درس نظامی والا نظام تعلیم آدھا مفتوح ہو گیا یعنی اس کا دینی حصہ تو باقی رہ گیا مگر فارسی والا حصہ جو سرکاری امور کا ضمن تھا، کٹ کر گر پڑا۔

اب صرف وہ سخت جان مدارس باقی رہ گئے جو سیاست، تمدن اور معاش کی سخت مار کے باوجود بھی اپنے مقام سے نہ ہٹئے۔ یہ نیا تعلیمی نظام ہندوؤں میں تو خوب مقبول ہوا مگر مسلمانوں نے اسے اللہ، رسول، آخوت اور اخلاقی اقدار کے منافی سمجھتے ہوئے، اسے اختیار کرنے میں حیل و جھٹ اختیار کی۔ انہیں انگریزی کی تعلیم پر اعتراض نہ تھا بلکہ حضرت شاہ عبدالعزیز محدث دہلویؒ نے یہ فتویٰ بھی دیا تھا کہ ”انگریزی زبان سکھنے میں کوئی شرعی قباحت نہیں۔“ مگر مسلمانوں کا اصل اعتراض ہی یہ تھا کہ یہ تعلیم سیکولر ہے جو مزان، مقاصد، اپنے نصاب تعلیم اور اپنے اجتماعی ماحول کے اعتبار سے دین اسلام اور اسلامی

تہذیبی و اخلاقی اقدار سے دور لے جانے والی تھی اور اس کی روح پر ماذیت اور عیسائیت کا غلبہ تھا۔ اس کا مقصد بظاہر صرف انگریز کی ملازمت دلانا تھا اور باطن پڑھنے والے مسلمانوں کو اسلام سے بیزار کرنا تھا۔ اکبرالہ آبادی مرحوم نے کیا خوب لکھا تھا:

مذہب چھوڑو، ملت چھوڑو، صورت بدلو، عمر گنواد
صرف کلرکی کی اُمید اور اتنی مصیبت تو بہ تو بہ!

مسلمانوں میں سرسید اس نئے نظام تعلیم کے سب سے بڑے موید تھے اور انہوں نے مسلمانوں کو قومی عصری ضروریات کو پورا کرنے اور سیاسی دھارے سے ہم آہنگ ہونے کے لئے جدید تعلیم کی ضرورت پر زور دیا اور چند جزوی ترمیمات کے بعد اسے اپنے قائم کردہ 'محمدان یہگواہ دین اور نیشنل کالج' علی گڑھ میں نافذ کر دیا۔

علی گڑھ کالج: علی گڑھ کے اور نیشنل کالج نے تعلیمی دنیا میں جو خدمات انجام دیں، اس سے انکار نہیں کیا جاسکتا مگر مجموعی حیثیت سے علی گڑھ کی تعلیمی تحریک کے نتائج مسلمانوں کے لئے تباہ کن ہی رہے۔ آج ہم یہ کہنے پر مجبور ہیں کہ بر صیر کے مسلمانوں کو جو فکری، تہذیبی، اخلاقی اور تعلیمی مسائل درپیش ہیں، بڑی حد تک علی گڑھ اور اس کے بنائے ہوئے ذہن کی پیداوار ہیں۔ مسلمانوں میں جدید تعلیم کا تناسب تو کچھ بڑھ گیا مگر جس مقصد کے لئے تعلیم دی جاتی ہے یعنی نظام تعلیم کو ملی نظریات و روایات اور مقصد حیات سے ہم آہنگ کرنا، وہ اس میں مفقود ہے۔ آج ہزار خواہشوں کے باوجود تعلیم کی تشكیل جدید کی راہ میں جو رکاوٹ ہے وہ سرسید کے علی گڑھ کا پیدا کردہ مغربی تعلیم والا لادینی مزاج ہے۔

مسلمانوں کی دیگر علمی تحریکیں

تعلیم کے میدان میں علی گڑھ کے ساتھ ساتھ اس دور میں مسلمانوں میں اور بھی کئی تحریکیں اٹھیں۔ کئی نئے مدارس قائم کئے گئے مثلاً دارالعلوم دیوبند، ندوۃ العلماء لاکھنؤ، جامعہ ملیہ دہلی وغیرہ، مگر یہ سارے تعلیمی ادارے اس مغربی زہر کا تریاق نہ کر سکے جو مغربی تعلیم کے ذریعے مسلمانوں کو پلایا جا رہا تھا۔ اس جدید مغربی تعلیم کا یہ نتیجہ برآمد ہوا کہ مسلمانوں کا تعلیمی معیار انتہائی پست ہو کر رہ گیا۔ تخلیقی صلاحیتیں مفقود ہو گئیں۔ مغربی نقلی اور مغربی آقاوں کی غیر مشروط و فادری ہی جدید تعلیم کا طرہ امتیاز بنی۔

مسلمانوں کا تعلیمی نقصان

جس وقت انگریزوں نے ملک کا اقتدار سنبھالا تھا تو جزل سیل میں (Seeleman) کی رپورٹ کے مطابق جوانیوں صدی کی ابتداء میں مسلمانوں کے تعلیمی مقام و مرتبے کا ذکر کرتے ہوئے لکھتا ہے:

”دنیا میں ایسی قویں بہت کم ہوں گی جن میں ہندوستانی مسلمانوں سے زیادہ تعلیم کا رواج عام ہو۔ ہر وہ شخص جسے ۲۰ روپے ماہوار کی ملازمت حاصل ہو، وہ اپنے بیٹوں کو کسی وزیر اعظم کے بیٹے کے برابر تعلیم دلاتا ہے۔ جو کچھ ہمارے نبچے یونانی اور لاطینی زبانوں کے ذریعے سمجھتے ہیں، یہاں کے نوجوان وہی باتیں عربی اور فارسی کے ذریعے سمجھتے ہیں۔ سات سالہ نصاب کے مطالعہ کے بعد یہاں کا مسلمان نوجوان علم کی تمام شاخوں، گرامر، بلاغت، منطق وغیرہ سے قریب قریب اتنا ہی واقف ہوتا ہے جتنا آکسفورڈ کا اعلیٰ تعلیم یافتہ کوئی نوجوان۔ اور حیرت یہ ہے کہ یہ بھی اسی طرح سقراط، بقراط، ارسطو، افلاطون، جالینوس اور بولی سینا کے متعلق بڑی روانی سے گفتگو کر سکتا ہے۔“
(”نظام تعلیم“، از پروفیسر خورشید احمد: صفحہ ۷۸)

صرف بنگال کے علاقے میں انیسویں صدی کے آغاز میں ایڈم کی مشہور رپورٹ کے مطابق ایک لاکھ مدارس موجود تھے۔ مگر انگریزوں نے تعلیم کا حلیہ اتنا بگاڑا کہ جب وہ یہاں سے گئے تو پورے ملک میں خواندگی کا معیار ۱۱.۸% ۱۱ اور اسکوں کے تعلیم یافتہ افراد کا تناسب صرف ۵% سے بھی کم تھا۔ کہاں ۸۴% خواندگی کا معیار اور صرف بنگال میں ایک لاکھ مدارس اور کہاں یہ ۱۱% معیار خواندگی اور پورے برصغیر میں ایک لاکھ چونٹھہ ہزار تعلیمی ادارے اور معیار بھی پست۔ بہ بین تفاوت از کجا تا کجا! اور پر سے انگریزوں کے بے سرو پا دعوے کہ انہوں نے ہندوستان کو تعلیم دی اور تہذیب سکھائی۔ کیا یہی فروع تعلیم ہے؟ اگر یہ فروع تعلیم ہے تو تعلیم کی تباہی کس چیز کا نام ہے؟ حقیقت یہ ہے کہ تعلیم کے ساتھ انگریزوں نے سوتیلی ماں والا سلوک کیا۔ محض سیاسی اغراض کے لئے اسے آله کار کے طور پر استعمال کیا، جس نے جی حضور یہ تو پیدا کر دیے مگر ایسے انسان نہ پیدا کر سکا جو بدلتے حالات میں اپنے لئے آزادانہ فیصلے کر کے نبی را ہیں نکال سکتے، جو ان کی کردار سازی کر سکتے۔ پھر انگریزی زبان کو ذریعہ تعلیم بنا کر تعلیم یافتہ افراد کا رشتہ اپنے ہم وطنوں سے کاٹ کر مغربی دنیا سے جوڑ دیا گیا۔

موجودہ تعلیمی حالت

قیام پاکستان کے بعد بھی یہ نظام تعلیم جزوی تبدیلیوں کے ساتھ اسی طرح جاری رہا۔ اس وقت ہم ایک ایسے نظام تعلیم میں گھرے ہوئے ہیں جو ہمارے عقائد، اخلاقی و دینی اقدار، ثقافت، ملکی ضروریات، روایات اور ہمارے ادب غرض ہر چیز کے لئے چلتی ہے۔ ملک کا ہر فرد اور ارباب اختیار بھی اس کے خلاف نوحہ کنائیں لیکن مسئلہ یہ ہے کہ خود اس نظام کے تعلیم یافتہ افراد اس کی خامیوں کو نہیں سمجھ سکتے۔ وہ خود مغرب سے ملعوب اور ان کے وفادار ہیں، وہ اس تعلیمی نظام کو جڑ سے اکھاڑنے کا سوچ بھی نہیں سکتے۔

وقتاً فو قماً اصلاح احوال کے لئے اس میں اسلامیات کے ایک آدھ جزوی پیریڈ کی، کبھی ناظرہ قرآن کی اور کبھی برائے نام ترجمہ قرآن کی پیوند کاریاں ہوتی رہتی ہیں۔ مگر وہی ہنوز دور است والا معاملہ رہتا ہے۔ ہمارا اصل تعلیمی مسئلہ اس کے کسی ایک جز کی اصلاح نہیں بلکہ پورے نظام تعلیم کی اصلاح ہے۔ اس کے مقاصد، اس کا نصاب، اس کا ماحول، اس کا طریق تدریس، اس کی روح غرض ہر چیز تبدیلی کا تقاضا کرتی ہے۔ مسلمانوں کی تعلیمی ضروریات اس وقت تک پوری ہونہیں سکتیں جب تک اس پورے نظام کو از سرنو اسلامی بنیادوں پر استوار نہ کیا جائے، ہمیں اس مغربی تعلیمی نظام کو مٹانا ہے اور اس کی جگہ بالکل نیا نظام قائم کرنا ہے۔ جب تک پہلے اس کی تحریک اور ملی و قومی ضروریات کے مطابق تغیر کا عمل برداشت کرنے کا نہیں لایا جاتا، ہمارے اسلامی مقاصد اور ضروریات ملکی کی تکمیل نہیں ہو سکتی۔

مولانا سید ابوالاعلیٰ مودودیؒ مغربی علوم کے ساتھ اسلامیات یاد دینیات کی پیوند کاری کو مصقرار دیتے ہوئے لکھتے ہیں:

”ایک طرف آپ ایک طالب علم کو تمام دنیوی علوم اس طریقے سے پڑھاتے ہیں کہ وہ محسوس کرتا ہے کہ یہ سارا کارخانہ بے خدا ہے اور خدا کے بغیر چل رہا ہے اور خوب کامیابی کے ساتھ چل رہا ہے۔ جو علم بھی وہ پڑھتا ہے، اس میں اسے کہیں بھی یہ محسوس نہیں ہوتا کہ اس کارخانہ دنیا میں یا کارخانہ زندگی میں کہیں خدا کا کوئی مقام ہے، کہیں رسول کا مقام ہے، کہیں وحی کی حاجت ہے! سارے کے سارے نظام زندگی کو وہ اسی نکتہ نظر سے دیکھتا ہے!!“

اس کے بعد یہاں ایک آپ اسے دینیات کی کلاس میں لے جا کر اس کو بتاتے ہیں کہ خدا بھی ہے، رسول بھی ہے، وحی بھی آتی ہے اور کتابیں بھی آتی ہیں۔ آپ ذرا غور کیجئے کہ دنیا کے مجموعی تصور سے الگ اور بالکل بے تعلق کر کے یہ اطلاق جو آپ اس کو دے رہے ہیں، اس کو اس مجموعے میں آخر کہاں نصب کرے گا؟ کس طرح آپ کو طالب علم سے یقین ہو سکتی ہے کہ کائنات اور زندگی کے بے خدا تصور کے ساتھ، دینیات کی یہ پوٹی جو آپ الگ سے اس کے ہاتھ میں تھا دیتے ہیں، اسے وہ کھوں کر روز کے روز اپنے دوسرے اجزاء علم کے ساتھ ترکیب دیتا رہے گا اور خود بخود اپنے ذہن میں ایک با خدا تصور مرتب کرتا رہے گا؟“

پھر اس نظام تعلیم کے بارے میں خود قائد اعظم نے یہ بات کہی تھی کہ ”ہمارے نظام تعلیم میں عرفان خدا کا تصور نہیں، منزل مقصود متعین نہیں اور معنوی بصیرت کا سرے سے فordan ہے۔“ (ہمارا نظام تعلیم از پروفیسر سعید اختر: صفحہ ۱۱۵، ۱۱۲)

مغربی تعلیم کی بیست ترکیبی

مغربی تعلیم قدیم یونانی و رومی افکار پر بنی ہے۔ یونانی بت پرست مشرک تھے جبکہ رومی عیسائی، اس لئے یہ نظام تعلیم اپنے مضرمات کے لحاظ سے مذہب بیزار اور مخدانہ ہے۔ چونکہ عیسائیت کے عقائد اور تعلیم کی عقلی توجیہ ناممکن ہے۔ عقیدہ تسلیث اور کفارہ کے عقیدہ کو کوئی بھی معقول آدمی تسلیم کرنے سے بچپانا ہے اور پھر اس کی تعلیم جامد اور ناقابل عمل ہے، سائنسی ترقی کا وہ ساتھ نہیں دے سکتی۔ اس لئے انہوں نے ”مذہب میں عقل کو خل نہیں“ کہہ کر مذہب کو انسانی زندگی کا ایک پرائیویٹ شعبہ قرار دیا اور علم و فنون، جدید سائنس و ٹیکنالوجی سے اللہ کو خارج کر دیا۔ انہوں نے سائنسی علوم میں حواس اور مشاہدہ کو ترجیح دی چونکہ اللہ کہیں نظر نہیں آتا تھا۔ لہذا تمام سائنسی شاخوں میں اللہ کی قدرت کی بجائے بچر (فطرت بمعنی قدرت) کا لفظ استعمال کیا۔ اللہ کی خالقیت، رب کی ربوبیت کا انکار کر دیا گیا۔ اس کی جگہ یہ کہا گیا کہ قانون فطرت یہ ہے کہ دنیا خود بخود وجود میں آئی ہے۔ انہوں نے حق الہی سے اپنے آپ کو محروم رکھ کر دنیا کے آغاز و انجام کے بارے میں اپنے خود ساختہ فتنے گھرے اور پھر اپنی معاشرت، سیاست اور میشیت کے لئے بھی تمام خود ساختہ قوانین ترتیب دیے۔

اسلامی نظام تعلیم کی بیست ترکیبی

اسلامی نظام تعلیم کی نوعیت اس سے مختلف تھی کہ مسلمان مفکرین اور علماء اپنی کتب کا آغاز اللہ تعالیٰ کی حمد و شنا اور انیسا پر صلوا و سلام پڑھنے کے بعد اپنے مطلوبہ موضوع پر لکھنا شروع کرتے۔ پھر تمام فطری قوانین کی تشریع و حق الہی کی روشنی میں کرتے، ان کی کتب جا بجا اللہ کی قدرت کو نمایاں کرتیں۔ رسولؐ کی محبت اجگر کرتیں، عوام میں اتباع رسولؐ کا جذبہ ابھارتیں، اسلامی شریعت کی حکمتیں اور برکتیں واضح کی جاتیں۔ ان میں اخلاقی عالیہ کو نمایاں کرنے کی کوشش ہوتی۔ اس طرح ان کتب سے استفادہ کرنے والا ایک طرف مخلص مسلمان ہوتا تو دوسری طرف اعلیٰ درجے کا عالم و فاضل بھی ہوتا۔

کوئی جتنا بڑا عالم ہوتا اتنا ہی وہ عاجز، منکسر مزاج، اللہ و رسولؐ کا فرمادبار اور مخلوق خدا کا ہمدرد و نعمگسار ہوتا۔ وہ آخرت کی جواب دی کے شعور سے مالا مال ہوتا اور آخر دنی رضا کے لئے علم کا فیض دوسرے لوگوں تک پہنچانا اپنی ذمہ داری سمجھتا اور عملی زندگی کے مسائل حل کرنے میں لوگوں کی حتی الامکان مالی و اخلاقی مدد بھی کرتا تھا۔ پھر مسلمان بچوں کی تعلیم بھی اسی طرح کی ہوتی جو ان کو ابتداء ہی سے پاک مسلمان اور ہمدردانسان بنانے والی ہوتی تھی۔

سیکولر نظام تعلیم اور اسلامی نظام تعلیم کا موازنہ

اسلامی تعلیم

لادینی (یا لمب) تعلیم

- ۱۔ اس کی بنیاد وحی الٰہی پر ہے اور علم حقیقی کا سرچشمہ اللہ تعالیٰ یوں سے شروع ہوئی۔ رومیوں سے ہوتے ہوئے مغرب تک پہنچی۔ اس میں حواسِ خصہ اور مشاہدہ تعلیم کی بنیاد بنتے ہیں۔
- ۲۔ ہر قوم کے مخصوص نظریات کے گرد گھومتی ہے۔
- ۳۔ مغربی تعلیم صرف روزگار کے حصول کا ایک ذریعہ ہے۔
- ۴۔ اس کا واضح نصب اعین ہے۔ یعنی رضاۓ الٰہی کا حصول ہے۔ ملازمت حصول، اپنے دین کے مسائل و احکام سے واقفیت، اللہ ملے۔ سرمایہ زیادہ سے زیادہ بڑھے۔ جانوروں کی طرح بے پرا یمان مضبوط ہو، نبی کریم ﷺ کی اطاعت کا جذبہ بیدار ہو مقصود اور بے کار زندگی گزرتی ہے۔ جس کا مقصد صرف کھاؤ پپو اور عیش کرو۔
- ۵۔ اس سے روحانی اور ماذی دونوں آسودگیاں حاصل ہوتی ہیں، لہذا یہ تعلیم جامع اور مکمل ہے۔
- ۶۔ یہ اخلاق و کردار کی تغیر اور بہترین سیرت کی تخلیل کرتی ہے۔
- ۷۔ یہ حقوق اللہ کے ساتھ حقوق العباد کی ادائیگی سکھاتی ہے۔ یہ تعلیم چونکہ آخرت کی جزا اور سماں کے تصور سے عاری ہے، بلکہ اپنے نفس اور پھر جانوروں تک کے حقوق ادا کرنا لہذا صرف اپنا اور اپنی قوم کا مفاد حاصل کرنا سکھاتی ہے۔ اس کا مقصد تعلیم برابے حصول معاش، اور برائے عظمت وطن، ہے۔ اس طرح اپنے فرائض کی ادائیگی اور دوسروں مادر وطن کی خدمت کرنا ان کا بڑا بلند نصب اعین ہے۔
- ۸۔ انفرادی اور اجتماعی زندگی میں توازن اور اعتدال کا عنصر یہاں اجتماعیت اور انفرادیت دونوں میں انتہا ہے، کہیں افراط ہے، کہیں تغیریط، اعتدال کہیں نہیں۔
- ۹۔ ہر کام میں جزا و سرا اور آخرت کی جوابدی کا عنصر یہ مذہب کو پائیجیٹ معاملہ سمجھتی ہے اور کفارہ کے مسئلہ پر ایمان رکھنے والا گناہ اور جرم کرنے میں پیارا ہو جاتا ہے۔
- ۱۰۔ یہ سیرت و کردار میں چیختی پیدا کرنے کا ذریعہ ہے۔
- ۱۱۔ چونکہ اس کا نصب اعین صرف مادی فوائد کا حصول ہے۔ امانت داری، صبر، محبت اور خدمتِ خلق جیسے بہترین اوصاف لہذا ہر جائز و ناجائز ذریعہ سے روپیہ کمانا یا اکٹھا کرنا ضروری ہے، رشت، کرپش، لوٹ مار، ناجائز استھصال ڈاکہ زنی، تشدد سکھاتی ہے اس لئے جرام میں اضافہ کا باعث ہے۔
- ۱۲۔ پھر خصوصاً یہ خوشنام سکھاتی ہے۔ اپنے باس کے سامنے انتہائی چالپوٹی اور عاجزی مگر اپنے سے نیچے والوں کے لئے ظالمانہ فرعونی انداز اختیار کرنا سکھاتی ہے۔

- ۱۲۔ شرح خواندگی 100% کیونکہ سب مسلمانوں کو پڑھنے کا تاکیدی حکم ہے اور ہر مسلمان بچہ مساجد میں اتنا علم ضرور عمد़اً بہت کم رکھی جاتی ہے تاکہ عوام جو نچلا طبقہ ہے، پڑھ لکھ کر حاصل کر لیتا ہے، جس سے اپنی زندگی کے دینی و عملی مسائل کیں برادرنا آجائے اور اپنے حقوق کا مطالبہ نہ کر بیٹھے۔ بالفاظ دیگر یہ تعلیم صرف اپنی چودھراہٹ قائم رکھنے کا ذریعہ ہے۔
- ۱۳۔ اسلامی تعلیم لازمی، مفت اور یہاں یکساں تعییمی موقع پڑھ سکتے ہیں، غربیوں کو آخر تعلیم کی کیا ضرورت؟
- ۱۴۔ چند فرسودہ معلومات کو رکھ کر امتحان پاس کرنا سکھاتی ہے۔ غور و فکر کی عادت پیدا نہیں کرتی۔ تحقیق و تفہیش سے اس کا کوئی واسطہ نہیں ہے۔
- ۱۵۔ مغربی تعلیم نے صرف اور صرف ملازمت ہی کو ہمارے ہاں باعثِ شرف و وقار قرار دیا، وہی ہنر کو عار سمجھا گیا، تینیابی کے حصول اور صنعت و حرفت سے پڑھے لکھے نوجوان عمداً گریزی کرتے رہے۔

یہ ماڈل پسندی کا محرك ہے

صرف ایک مقصد بنایا گیا ہے کہ پڑھ لکھ کر ملازمت حاصل کرنا یہی مقصد وحید ہے، اس تعلیم کا۔ اگر فارغ ہونے کے بعد جائز طریقے سے دولت ملے تو ٹھیک و گرنہ پھر لوٹ مار، چوری ڈاک سے مال حاصل کرنا ضروری ہے۔ دولت کے بغیر تعلیم بالکل ضائع اور بیکار سمجھی جاتی ہے اور اب تو یہ ماڈل پرستی اس حد تک بڑھ گئی ہے کہ اصل مقصود تو حصول ملازمت و دولت ہے۔ اس کے لئے سند کی ضرورت ہے اور سند امتحان میں کامیابی سے حاصل ہوتی ہے۔ اس سند کے حصول کے لئے امتحانوں میں ناجائز ذرائع بھی اختیار کئے جانے لگے، ڈگریاں فروخت ہونے لگیں، سندوں کی خرید و فروخت کے جعلی کاروبار ہونے لگے، پرچے بلکہ امتحانی سنسنڑتک بننے لگے۔

اخلاقی فساد

اس تعلیم نے اتنے کڑوے کیلے بچل دیے ہیں کہ ڈلن عزیز پاکستان کو، جو لا الہ الا اللہ کے نعروں اور وعدوں کے ساتھ وجود میں آیا تھا، اور جس کو اسلام کا قلعہ بننا تھا، لوٹ کھسوٹ، ڈاک زنی، چوری چکاری، بے حیائی، آوارگی فکر و نظر، قتل و غارتگری، تشدد، دہشت گردی، اغوا برائے تاؤان اور گینگ ریپ کا مرکز بنا دیا گیا۔ سیاسی طور پر، اخلاقی طور پر، مالی و معاشری میدان میں، معاشرتی زندگی میں، غرض ہر پہلو سے اسلامی نظریہ، مقصد اور نسب اعین سے انحراف جاری رہا، اور اس انحراف کے ذمہ دار یہ پڑھے لکھے، اعلیٰ

تعلیم یافتہ صاحبِ اقتدار طبقہ ہے۔ اب یہاں مغربی جمہوریت اور مغربی سرمایہ داری کا دور دورہ ہے جو اپنے جملہ فسادات اور بڑھتے ہوئے جامِ کے ساتھ ہمارے دینی، ملکی اور قومی تقاضوں کو ملیا میٹ کر رہا ہے۔ اس نے تو فکری غلاموں، ذہنی مجرموں، دہریوں، سیاسی ابن الوقتوں، اپنی تہذیب کے غداروں، میر صادق، میر جعفر کو ہی جنم دیا ہے۔ إِلَا مَا شاء اللّٰهُ !

یہ دین بیزار نظام تعلیم ہے

اس کی وجہ یہ ہے کہ ہمارا مروجہ نظام تعلیم ٹھوس دینی تعلیم سے عاری اور اخلاقی اقدار سے خالی ہے۔ یہ سیکولر نظام تعلیم اللہ و رسول کی تعلیمات سے دور کرنے والا، ملک اور مذہب بیزار بنانے والا ہے۔ دوسری طرف یہ اہل مغرب کی وفاداری کا دم بھرنے والا ہے۔ اس نے ملی غیرت، قومی حیثیت، مؤمنانہ شجاعت و بے باکی کو ختم کر کے خونے غلامی کو مستحکم کیا۔ پنجاب یونیورسٹی کی انکوائری رپورٹ میں درج ہے ”درس گاہوں میں نہ وہ حیات روحانی ہے جو طالب علموں میں سوز دوروں پیدا کرے، نہ وہ حدت اجتماعی ہے جو اس کی وفاداری کو استواری بخش سکے، نہ وہ ذہنی و اخلاقی شعلہ ہے جو اس کے سینے میں وللوں کے چراغ روشن کرے۔“ (پنجاب یونیورسٹی انکوائری رپورٹ؛ صفحہ ۵۲)

اور علامہ اکبر اللہ آبادی نے کہا تھا :

یوں قتل سے بچوں کے وہ بدنام نہ ہوتا
افسوں کہ فرعون کو کانج کی نہ سوچھی!

اس سے زیادہ الیہ کیا ہو گا کہ ہمارے بچے، ہماری ذہانت، قابلیت، ہمارا سرمایہ، ہماری سرز میں، مگر جو بچے ان جان گسل مالی و جانی محتنوں اور والدین کی بے پناہ قربانیوں کے بعد تیار ہو رہے ہیں، وہ اسلام اور پاکستان کے وفادار نہیں بلکہ مغربی مفادات کے علم بردار اور مغربی آقاوں کے وفادار ہیں۔ اس نظام کے تعلیم یافتہ لوگ صرف کلرک اور جی. ہی. حضوریے بن سکتے ہیں جو ملکی تقاضوں کو نہ سمجھ سکتے ہیں، نہ ان کو پورا کر سکتے ہیں۔ ہمارے وطن عزیز کو محض اعلیٰ تعلیم کی ضرورت نہیں بلکہ بنیادی اور معقول پیشہ وارانہ تعلیم کی بھی ضرورت ہے۔ ہمیں ماہرین زراعت، اعلیٰ سائنس دان، اعلیٰ دست کار اور صنعت کار کی ضرورت ہے۔ ابچھے ڈاکٹر اور ابچھے انحصاری ہماری بنیادی ضرورت ہیں۔ مگر اس تعلیم سے ایسے مخلص محبِ دین و وطن اور قومی تقاضوں کو پورا کرنے والے افراد پیدا ہونے ناممکن ہیں۔

اس تعلیم نے زندگی کو دو خانوں میں بانٹ دیا ہے

اسلام تو پوری زندگی کا پروگرام ہے، یہ مکمل ضابطہ حیات ہے۔ یہ ہمارے روحانی و مادّی تقاضوں کو بیک وقت پورا کرتا ہے۔ اسلام زندگی کے ہر معاملے میں اپنے اصولوں کی حکمرانی چاہتا ہے۔ ایک مسلمان کا دین اس کی دنیا سے الگ نہیں، اس کی دنیا، اس کی دنیویات، اس کی دنیویات سے متقادم نہیں۔ مگر یہ نظام دین کو دنیاوی ترقیوں کی راہ میں حائل سمجھتے ہوئے اسے بالکل ذاتی اور پرانیویٹ مسئلے سمجھتا ہے۔

مسلمانوں کو اس طرز تعلیم سے روشناس کرنے کا مقصد یہ تھا کہ اسلام صرف مسجد کے حجروں اور خانقاہوں میں مقید رہے اور مسلمانوں کی عام زندگی مغرب کے کافرانہ اصولوں پر چلتی رہے اور اجتماعی زندگی میں اسلام کوئی فیصلہ کرن قوت نہ بن سکے۔

تعلیم پر دولت مندوں کی اجراہ داری

اس نظام تعلیم کی بنیادی خرابی یہ بھی ہے کہ یہ نظام، تعلیم پر چند دولت مندوں کی اجراہ داری قائم کر کے ملک کی ۹۰% آبادی کو علم سے محروم رکھتی ہے۔ تعلیم کے گراں قدر اخراجات ہیں۔ مہنگی فنیں اور مہنگی کتب، اور عام آدمی کے لئے اپنے بچوں کو تعلیم کے زیور سے آراستہ کرنا جان جو کھوں کا کام ہے۔ تعلیم تو قدرت کی وہ نعمت ہے جس تک ہر مسلمان کی رسائی ضروری ہونی چاہئے۔ کیونکہ طلب علم کا فریضہ ہر مسلمان مرد و زن پر واجب ہے۔ ہمارے بہت سے ذہین بچھ دل نہ ہونے کی بنا پر اقبال، اکبر، حالی، شبلی، نیوٹن، آئن سٹائن بنے بغیر خاک میں مل جاتے ہیں۔ ایسے مفاسد اور تنگ دست لوگوں کی ہی نیتوں کو نشوونما دینے اور انہیں انسانیت کی خدمت میں استعمال کرنے کے لئے تعلیم کو مفت قرار دینا انتہائی ضروری ہے۔

ذریعہ تعلیم، انگریزی

۱۔ ممحض اس لئے رکھا گیا کہ ایک غیر ملکی زبان کو بہت کم لوگ سمجھ سکیں گے۔ اس طرح ان کی شرح تعلیم کم رہے گی۔ لہذا ہمارے ماتحت رہیں گے اور مروعہ رہیں گے۔
۲۔ زبان ممحض زبان نہیں ہوتی بلکہ وہ اپنے پورے لاٹشکر یعنی تہذیب و ثقافت سمیت آتی ہے۔ یہی وجہ ہے کہ یہ انگریزی خواں حضرات مغربی تہذیب اور مغربی طور اطوار پر دل و جان سے فریفته ہیں۔ یہ لوگ وہی بے راہ روی، فاشی اور عربیانی یہاں بھی پھیلانا چاہتے ہیں۔

۳۔ ان کے مرتب کردہ نصابات اور درسی کتب، انگریزی زبان میں تھیں اور جملہ علوم بھی انگریزی زبان میں، نتیجہ یہ ہوا کہ علم اور انگریزی کو لازم و ملزم سمجھ لیا گیا اور عربی و فارسی اور اردو کی تعلیم کو پسماندگی اور دوسرے قدم کی یادگار قرار دے دیا گیا۔ اس سے مسلمانوں کا اپنے شاندار ماضی، آباؤ اجداد کے گراں قدر علمی ورش سے رشتہ ختم ہو گیا۔ تعلیم یافتہ طبقہ اس حد تک مروعہ ہوا کہ ہر وہ چیز جو مغرب سے آئے، وہ ترقی کا لازم سمجھی جائے اور ہر دلیلی وطنی چیز ناقابل اعتبار بلکہ راندہ درگاہ ٹھہری۔ الیہ درالیہ یہ کہ خود یورپ نے ترقی انہی اسلامی علوم و فنون کے بل پر کی تھی اور مسلمان مفکرین و انشوروں کی گراں قدر کتب سے خوب استفادہ کیا تھا بلکہ خود مسلمانوں کا رشتہ انگریزی زبان کے ذریعے انہوں نے اس شاندار علمی ورش سے کاث دیا اور ان اسلامی کتب کو اپنے کتب خانوں کی زینت بنا دیا۔ تاکہ نہ مسلمانوں کے پاس یہ کتابیں رہیں، نہ وہ ان سے استفادہ کر سکیں۔ بقول علامہ اقبال

گروہ علم کے موتی، کتابیں اپنے آباء کی جو دیکھیں ان کو یورپ میں، تو دل ہوتا ہے سی پارہ

مروعہ اور منافقت

مسلمانوں پر اپنا مغربی نظام تعلیم ٹھونے کے بعد عیسائی مشریوں نے اسلام پر تابدیل توتھ جملے کئے۔ نت نے اعتراضات پیدا کئے مثلاً اسلام تاریک دور کے لئے آیا تھا۔ آج کا زمانہ جدید ہے، جدید دور میں عرب کے بد و دور کا دین اور بد و نیانہ تہذیب نہیں چل سکتی۔ ترقی کرنی ہے اور دور جدید کا ساتھ دینا ہے تو تمہیں ہماری تہذیب اور تعلیم پر ”آمنا و صدقۃ“ کہنا ہوگا۔ مغربی طرز فکر، مغربی لباس، مغربی آداب و اطوار اور رسوم و رواج کو اپنانا ہوگا۔

☆ ان مغربی آقاوں نے اپنے دور حکومت میں اسلامی ممالک میں اپنے وفاداروں کو بڑی بڑی جاگیریں عطا کیں، مراعات دیں اور اپنے علاقے میں رہنے والے تمام عوام کو جو پہلے مسلمان ہونے کے ناطے ان کے بھائی بند اور مساوی تھے۔ اب ان کو کیڑے مکوڑوں کی طرح روند نے کی تلقین کی تاکہ عوام میں سے کوئی ان کی حکومت کے خلاف اُف تک نہ کرسکے۔

☆ خود انہوں نے ہمارے مالی وسائل جی بھر کر لوٹے اور مغرب میں پہنچائے۔ پھر اپنے ان وفاداروں کو اپنے ملک کے تمام وسائل جی بھر کو لوٹنے کی تربیت دی۔

☆ ”سول سروں“ کے مقابلہ کے تمام امتحان انگریزی میں رکھے جاتے ہیں۔ اس طرح یہ انگریزی خواں طبقہ اس کے ذریعہ حکمرانی کے تمام حساس اور کلیدی شعبے حاصل کرنے میں کامیاب ہو گیا۔ پھر یہ انگریز آقا جاتے وقت اقتدار اپنے اسی وفادار انگریزی خواں طبقہ کو دے کر گئے۔

یہ لوگ ہمیشہ اپنے آپ کو ملک میں اعلیٰ طبقہ اور عوام کو ادنیٰ طبقہ سمجھتے رہے اور آزادی کے بعد بھی اسی مغربی تہذیب و ثقافت کو اپنے ملک میں پھیلنے کا فرضیہ انجام دیتے رہے۔ ان کے مقابلے میں جب بھی عوام میں سے کسی نے اپنے دینی وطنی تقاضوں کو پورا کرنے کی بات کی یا اس کے لئے تحریک برپا کی وہ اپنے (مغرب کے وفادار) حاکموں کے نزدیک قابل گرفت اور گردن زدنی ٹھہرا۔ نتیجہ یہ ہوا کہ وطن عزیز کو نظریاتی اور تعلیمی لحاظ سے جب بھی راہ راست کی طرف لانے کی کوشش ہوئی، اس حکمران طبقہ اور بیور کریکی نے اس میں گونا گون قسم کی رکاوٹیں پیدا کیں اور اسلامی تحریک برپا کرنے والے قائدین کو غدار اور تہذیب دشمن، دہشت گرد اور بنیاد پرست کہہ کر پابند سلاسل کر دیا گیا۔

☆ پھر اس حکمران طبقے کو کمیشن دے کر، ان کے مغربی آقا سودی قرضے ایڈ کے نام سے دے دے کر مسلمان ممالک کو اقتصادی جال میں گرفتار کرتے رہے اور ان سے اپنے مفادات پورے کرواتے رہے۔ اب اگرچہ جمہوری طرز حکومت کی بنا پر حکمران ہر وقت بدلتے رہتے ہیں، مگر جو بھی آتا ہے وہ درحقیقت انہی مغربی آقاوں کا مہرہ ہوتا ہے۔

اس وقت ہمارے وطن عزیز پاکستان کی سیاست بھی ہے کہ جو امریکہ کا وفادار ہے، وہی برس اقتدار ہے اور جو حکمران ان کے مفادات سے ذرا سی سرتاہی کر کے عوام کی خواہشات کے مطابق یا

اپنے ملی تقاضوں کے مطابق چلنا شروع کرے۔ فوراً گردن زدنی قرار پاتا ہے یا پھر اس کی حکومت کا تختہ اٹ دیا جاتا ہے۔

یہی وجہ ہے کہ ہمارے حکمران اسلامی جمہوریہ پاکستان کے سربراہ ہونے کی حیثیت سے اسلام کا نام بکثرت لیتے ہیں۔ اٹھتے بیٹھتے عوام کو مطمئن رکھنے اور اپنے اقتدار کو دوام دینے کے لئے ”اسلام ہمارا ضابط حیات ہے“ اور ”اسلام آج کے دور کے تمام لاچیل مسائل کے لئے نسخہ شفا ہے“ جیسے دل پذیر بول بولتے رہتے ہیں اور اندر سے مغربی مفادات پورے کرتے رہتے ہیں اور یہی وجہ ہے کہ منافقت اسلامی ممالک میں بڑھتی ہی چلی جاتی ہے جبکہ اسلام جمروں اور خانقاہوں میں مقید ہوتا جاتا ہے۔

لہذا پورا کاروبار حکومت مغربی قوانین (ایگلو سیکسن لاز) کے مطابق ہے۔ آج تک ہمارا عدالتی نظام اسلامی نہیں بن سکا۔ ہمارا معاشری نظام سود درسود کے جال میں پھنسا ہوا ہے۔ قرضوں کی معیشت نے وطن عزیز میں مہنگائی، بے روگاری کا بہت بڑا بحران پیدا کر رکھا ہے اور ہمارے تمام مالی وسائل یہ حکمران طبقہ لوٹ لوٹ کر مغربی ممالک میں جمع کراہا ہے۔

ہمارا تعلیمی نظام ۵۵ سال گزرنے کے باوجود بندیا دی طور پر لادیں ہے۔ اس میں ملی و ملکی تقاضوں کو پورا کرنے کی صلاحیت نہیں ہے، نہ اس میں فنی و پیشہ و رانہ تعلیم کا بندوبست ہے، نہ سائنسی تحقیق کا۔

ہمارا پورا معاشرتی ڈھانچہ زیر وزبر ہو کر رہ گیا ہے۔ دینی تعلیم سے دوری اور ناداقیت اور پر سے ڈش، ٹی وی، اور میڈیا کی بیغار۔ مغربی ثقافت نے ہمیں سرتاپا جکڑ لیا ہے، وہ ہمارے بیڈروم میں گھس آئی ہے۔ ان حالات میں ہماری تمام دینی اصطلاحات اپنا مفہوم بدلتے ہیں اور ملی تقاضے زیر وزبر ہو چکے ہیں۔

آج تعلیم یافتہ ہونے کا مطلب، بے دینی، بے حصی، بے غیرتی اور بے حمیتی ہے۔ منافقت کا دل پذیر نام مصلحت کوش اور بارس کی جی حضوری ہے۔

سود کی لعنت ہمارے معاشروں میں (نفع، Profit) کے لکش نام سے نہ صرف راجح ہے بلکہ ہماری پوری معیشت کو کنٹرول کر رہی ہے۔

موسیقی جو دراصل بدرجہ کی غذا ہے، اب انسانی روح کی غذا باور کرائی جاتی ہے جبکہ مسلمان کے لئے از روئے قرآن کریم، اللہ کا ذکر درجہ کی غذا ہوا کرتا ہے۔

عمل بالقرآن اب دور قدیم کی یادگار ہے۔ جمع کی چھٹی منسوخ اور اتوار تعطیل کا دن قرار پایا ہے۔

سترو جاپ کو آج قید کا نام دے کر عورت کو گھر سے باہر نکال دیا گیا ہے۔ اسے مساوی حقوق کا جھانسے دے کر طلب معاش کا بوجھ اس کے ناتوان کندھوں پر ڈالا جا رہا ہے۔ جس کی وجہ سے خاندان کا شیرازہ بکھرتا جاتا ہے۔

آج جہاد کو دہشت گردی اور بنیاد پرستی قرار دے کر اس کو ختم اور معطل کرنے کے پروگرام جاری و ساری ہیں اور اس کی جگہ لڑکوں کو کھلیوں میں بربی طرح پھنسا دیا گیا ہے جتنا ہندوستان شہمیر یوں کو دباتا ہے، اتنے زیادہ کھلیوں کے بیچ، پاکستان اور ہندوستان کے درمیان ہوتے ہیں اور پھر صلح و آشنا، محبت، بھائی چارے اور تجارت و دیگر تعلقات کی باتیں ہوتی ہیں۔ اس بہانے ”رام رام جپنا، پرالی ماں اپنا“ کا اصول رکھنے والے ہندوستان کو ہم پر بالا دست بنانے کی تیاریاں ہو رہی ہیں۔ ان حالات میں کوئی محمد بن قاسم اور صلاح الدین ایوبی کہاں سے آئے؟

اسفوس جن بازوؤں کو حیدرِ کرار کی شمشیر آبدار بننا تھا وہ آج چھکے اور چوکے لگانے میں اپنی پوری تو انہیاں صرف کر رہے ہیں۔

جن خواتین کو عفت و حیا کے ساتھ اپنے گھروں میں اگلی نسل کی بہترین تربیت کرنا تھا، اب وہ نت نئے ہیر شاکل، گھرے میک اپ اور عربیاں لباسوں کے ساتھ یوٹی پارلووں اور بوتیکوں کی زینت بن رہی ہیں تو کہیں دفتروں، ہوٹلوں، کلبوں اور طیاروں میں ملازمت کے دل پذیر نام سے مردوں کے دل لبھا رہی ہیں۔ اس مخلوط تعلیم نے اور پھر مساوی ملازمتوں کے جھانے نے نسوانی لقنس و احترام کا جائزہ نکال کر کر کھد دیا ہے۔ تہذیب و ثنا فت اور پچھر کے لکش نام سے بدترین بے حیائی ہمارے اندر در آئی ہے۔ ”شوہر، ایک مقدس پیشہ بن چکا ہے：“

ناچ بیٹی کا ہے اور گانا باپ کا ہے اب یہی شعروادب ہے، یہی فنکاری ہے!
اب والدین کو ناراض کر کے محبت کی شادی جیسے گھمیبر مسائل آئے روز اخبارات کی زینت بنتے ہیں اور غیرت کے قتل جیسے مسائل بکثرت پیدا ہو رہے ہیں۔

بے شمار عورت بگاڑ، تحریکیں وجود میں آچکی ہیں۔ مسلمان ممالک میں بہت سی یہودی تنظیمیں این جی اوڑ کے نام سے معاشرتی اصلاح کی خاطر گھس آئی ہیں۔ ان کا مقصد ہی یہ ہے کہ معاشرتی اصلاح کے نام سے وہاں کی حکومتوں سے گراں قدر مشاہرے لیں اور عوام کو دین سے متفرغاً اور اقوام متعدد کے لمحانہ مغربی رویے کو وہاں جاری و ساری کریں۔

پاکستان میں بھی ایسی بہت سی این جی اوڑ سرگرم عمل ہیں جو مسلمان عورتوں کو تقاضہ اور بیجنگ کانفرنس کے ایجنڈے کے مطابق مادر پدر آزاد بنانا چاہتی ہیں۔ پھر مردانہ ملازمتیں کرنے سے خواتین میں مردانہ پن پیدا کر دیا گیا ہے۔ اب وہ نسوانی ذمہ دار یوں کو بیکار کا بوجھ سمجھتے ہوئے ان سے اپنی جان چھڑانا چاہتی ہیں اور مردانہ کاموں کو اپنے لئے باعثِ شرف سمجھتی ہیں۔ اوپر سے طرہ یہ کہ حکومت کی طرف سے خواتین کو سیاست میں گھٹینے کے قانون پیش کئے جا رہے ہیں تاکہ کسی طور یہ خواتین گھر سے تو باہر نکل کر معاشرہ کی رنگینی میں اضافہ کریں۔

یہ ٹی وی اور ریڈیو امر بالمعروف اور نہیں عن المکر کا بڑا فریضہ ادا کر سکتے تھے، یہ جدید ذرائع ابلاغ

ہمارے معاشرے میں زبردست انقلاب لاسکتے تھے۔ مگر اس وقت ہمارے ذرائع ابلاغ مغربی گندگی کو تیزی سے ہمارے معاشرے میں فروغ دے رہے ہیں۔ الیکٹر ایک میڈیا اور پرنٹ میڈیا دونوں ہی ایک طرف مسلمانوں میں غلط خبروں کے ذریعے افتراق و انتشار پھیلا رہے ہیں۔ دوسرا طرف ان کی فخش فلمیں، کارٹون، ماڈلنگ، ریکارڈنگ، شوبز ہماری آنکھ کا سرمه بننے ہوئے ہیں۔ ہماری نوجوان نسل لہو ولعب، تفاخرو تکاٹ اور مال و متاع کی چباری بن گئی۔ وہ رنگ، نسل زبان کے فتنوں میں گرفتار صوبائیت پرستی کا زہر پھیلانے میں مصروف، پاکستان کے مفادات کے خلاف سرگرم عمل ہے۔ اس وقت ہماری نوجوان نسل نہ اپنے کشمیری، فلسطینی، بوسنی اور افغانی بھائی بھنوں کی ٹیکنیکوں کو سن سکتی ہے، نہ ان کے درد کو سمجھ سکتی ہے، نہ طیش میں خوف خدا دامن گیر ہوتا ہے، نہ عیش میں خدا کی یاد آتی ہے۔

آج ہماری زبانیں دین کی تعریف سے لمبیز ہیں، خوف خدا کے بے شمار دعوے ہیں، عشق رسول میں مخالف میلاد کے قیام ہماری بڑی متاع سمجھ جاتے ہیں۔ ہر پوکرام کے آغاز میں سوز و جذبہ سے تلاوتِ قرآن اور عقیدت سے حضور اکرم ﷺ کی خدمت میں ہدیہ نعمت پیش کرنے کے بعد ہم مطمئن ہیں کہ ہم مخلاص مسلمان ہیں۔ حالت یہ ہے کہ ملک کا سپریم لاشریعتِ اسلامی کے بجائے برطانوی قانون ہے۔ آخر کیوں نہ ہو، ہمارے وکیل، ڈاکٹر، انجینئر اور جنگ وغیرہ سب اسی نظامِ تعلیم کے پڑھے ہوئے ہیں۔ مقدمات کے فیصلے اسی انگریزی قانون کے مطابق ہوتے ہیں۔ ہم میں کئی سلمان رشدی، تسلیمہ ناظر اور ثریا میر پیدا ہو رہے ہیں۔ جو مسلمان ہونے کے باوجود اسلامی احکامات کا واضح مذاق اڑاتے نہیں شرما تے۔ تو ہیں رسالت کرنے والے اعزازات پاتے ہیں اور دینی مسائل میں انگریزی آقاوں کے مشورے پر کثری بیوں کرنے والے بیش قیمت انعامات، فضل ربی، سمجھ کر وصول کرتے ہیں۔ یہ مذاق کب تک جاری رہے گا؟

سیکولر نظام تعلیم کے علاوہ دیگر غیر ملکی سازشیں

مغربی تعلیم کے ذریعے مسلمانوں کے فکر و نظر کے زاویے بدل کر تمیں بے حد نقصان پہنچایا گیا۔ غیر ملکی استعمار نے مسلمانوں سے کیا لیا اور ان کو کیا دیا؟ یہ سوال بڑا دردناک ہے۔ کہیں شاطرانہ چالوں سے، کہیں تکنیکوں کے سائے میں اور غیر ملکی آقاوں نے، دنیا میں ہر جگہ مسلمانوں کو پسپا کیا۔ مصر، افریقیہ، بر صغیر پاک و ہند ہر جگہ ان کی لوٹ مار کے طریقے تقریباً یہاں تھے۔ چند جزوی تبدیلیوں کے ساتھ ہر جگہ اپنی زبان اور اپنا نظام تعلیم رانج کر کے مسلمانوں سے ان کی اسلامی غیرت اور مؤمنانہ حمیت کو بے دینی اور بے حصی میں تبدیل کرنے کی کوشش کی گئی۔ اسی ملحدانہ دین پیزار نظام تعلیم سے مسلمانوں کو باہم ثریا سے زمین پر دے مارا گیا، عرش سے فرش پر گردادیا گیا۔

۱۔ مسلمانوں کا مرکز وحدت یعنی خلافت کا ادارہ چھین لیا گیا اور اس کی جگہ مسلمانوں کو بے شمار چھوٹے

بڑے ٹکڑوں میں تقسیم کر دیا گیا۔ ان کی پالیسی ہی یہ تھی: Rule & Divide (ان کو ٹکڑوں میں بانٹ کر ان پر حکومت کرو)۔ عرب ممالک کو عرب لیگ دے کر مسلم ممالک سے الگ کر کے ۲۲ حصوں میں بانٹ دیا اور اب ہر حصہ اپنے اپنے مفادات کا اسیر ہے۔ اس وقت عالم اسلام تقریباً چھوٹے بڑے ۵۶ ملکوں پر مشتمل ہے۔ جبکہ پہلے پورا عالم اسلام ایک وحدت کھلاتا تھا۔ اس وقت عیساویوں کے لئے دنیا میں مرکز موجود ہے، یہودیوں کے لئے مرکز ہے۔ مگر عالم اسلام، دنیا میں اپنی کثیر تعداد اور متعدد ملکوں کے باوجود اس کا کوئی مرکز نہیں ہے جو مسلمانوں پر پیش آنے والے مسائل پر آواز اٹھا سکے۔ OIC اس وقت اتنا بے وقت ادارہ ہے کہ افغان امریکہ جنگ میں اس نے اپنی بے قسمی پر مہر تصدیق ثبت کر دی ہے۔

۲۔ خلافت کی جگہ ہمیں جمہوریت کے کھلونے سے بہلا یا گیا۔ جس کا مقصد ہی نوابوں، جاگیرداروں اور وڈیوں کو بر سر اقتدار لانا ہے۔ اس جمہوری نظام کا خمیر ہی کچھ ایسا ہے کہ اس کے ذریعے کوئی دینی جماعت یا شخص آگے نہیں آ سکتا۔

۳۔ مسلمانوں سے جہاد چھینا گیا، اس غرض کے لئے اپنے وفادار غلام احمد قادریانی کو کھڑا کیا گیا جو انہما درجے کا منافق تھا۔ اس نے نبوت کا سوانگ رچایا اور اپنی تئی شریعت میں جہاد کو موقف قرار دیا۔ اس کے ذریعے مسلمانوں میں افتراق و انتشار پیدا کیا گیا۔ مجاہدین کو وہابی، بنیاد پرست، دہشت گرد وغیرہ جیسے کئی فرقوں میں بانٹ کر رہا، مدت و گریبان بنا دیا گیا۔ چند سال قبل قاہرہ میں ایک کانفرنس ہوئی جس میں اسلامی ملک مصر کے دارالخلافہ میں خود مسلمان حکمرانوں نے اسلامی دہشت گردی سے نپٹنے کے لئے لائج عمل طے کیا۔ ان کو مجاہدین کی سرگرمیاں تو دہشت گردی نظر آتی ہیں مگر کشمیر، افغانستان، یونسیا، فلسطین، چینیا اور افغانستان میں سربوں، یہودیوں، روسیوں، ہندوؤں اور امریکیوں کے مظالم نظر نہیں آتے، نہ یہاں کی مسلم ماوں بہنوں کی دلدوز چیخ و پکار سنائی دیتی ہے۔

۴۔ یوایں او کے ذریعے یہودیوں اور عیساویوں کو ہم پر تسلط جمانے کا خوب موقع ملا۔ بڑے سے بڑا اسلامی ملک کس طرح امریکہ بہادر کے آگے ہاتھ باندھ کر کھڑا نظر آتا ہے۔ ان کا دست گنگرا اور غلام بن چکا ہے۔ پھر اسی یوایں او لیعنی اقوام متحده کی آڑ میں ہمیں بے پناہ مالی، صحافتی، تعلیمی، تہذیبی، غرض ہر حماظ پر زبردست نقصان پہنچایا گیا۔ کہیں مسلمانوں پر اغیار کے ظلم و ستم کا بازار گرم ہوا۔ یوایں او کے قوانین کی رو سے کوئی مسلمان ملک متاثرہ ملک کے اندر وہی معاملات میں مداخلت نہیں کر سکتا۔

۵۔ تمام ذرائع ابلاغ پر یہود کا کنٹرول ہے۔ اسلامی ممالک کے تمام مالی وسائل پر ان کو دسترس حاصل ہو چکی ہے۔ ولڈ بینک، آئی ایم ایف کے ذریعے ہمارے معاملات کنٹرول کئے جارہے ہیں۔ مسلمان جو ہری تو نانی کے محتاج ہیں مگر حیلے بہانوں سے ان کے جو ہری پلانٹوں کو تاخت و تاراج

کر دیا جاتا ہے۔ مبادا مسلمان کوئی قوت نہ بن جائیں۔ پاکستان کی اکلوتی جو ہری قوت کے خلاف آئے روز ساز شیں اور پابندیاں کھڑی کی جاتی ہیں۔

تعلیمی پالیسی برائے سال 1997ء تا 2010ء

پاکستان کی نئی سرکاری تعلیمی پالیسی جو فی الوقت نافر عمل ہے، حسب سابق وہ رواں مغربی تعلیم ہی کا تسلسل ہے۔ یہ پالیسی آئین پاکستان کی دفعہ ۳۱ اور ۷۴ (جو تعلیم سے متعلق ہیں) کے تقاضوں سے ہم آہنگ نہیں ہیں۔ اس پالیسی میں

۱۔ ذریعہ تعلیم اردو زبان کو نہیں بنایا گیا۔ انگریزی، اردو یا مادری زبان کہہ کر معاملہ پھر مجہم کر دیا گیا ہے۔ زبان فقط اظہار خیال ہی کا ذریعہ نہیں ہوتی بلکہ یہ اپنی قوم کی صدیوں پر محیط دینی، معاشی، معاشرتی اور اخلاقی قدروں کی امین ہوتی ہے۔ یکساں ذریعہ تعلیم پورے ملک میں اتحاد، بھگتی اور استحکام پیدا کرنے کا ضامن ہوتا ہے۔ جبکہ مختلف ذریعے ہائے تعلیم کی موجودگی ایک طرف خود تعلیم کے معیار کو پست کرنے کا سبب ہے۔ دوسری طرف ملک میں لسانی اور صوبائی تعصب کو پروان پڑھانے کا باعث بنتی ہے اور وطن عزیز کو انتشار اور افراطی کی راہ پر ڈالتی ہے۔

لہذا حکومت سے گذارش ہے کہ وہ کلاس اول سے لے کر میٹرک تک صرف اردو کو ذریعہ تعلیم بنانے کے لئے اخلاقی تقاضا بھی پورا کرے اور معیار تعلیم کو بھی بلند کرنے کا کردار ادا کرے۔ اس سے ملک میں یکساں طرزِ فکر اور اتحاد و بھگتی پیدا ہوگی۔

۲۔ پرائمری تعلیم پر بہت زیادہ توجہ دینے کی ضرورت ہے۔ میٹرک پاس اساتذہ بچوں کو کیا سمجھائیں گے۔ اعلیٰ قابلیت کے حامل تربیت یافتہ اساتذہ کو پرائمری تعلیم کے لئے تعینات کیا جائے۔ ان کے معقول مشاہروں کا بندوبست ہو۔ اساتذہ کی تعداد بڑھائی جائے۔ اساتذہ اور بچوں کی نسبت ۱:۲۰۔ ہونی چاہئے۔ تاکہ وہ بچوں کا کام ذاتی انگرائی میں پوری توجہ سے چیک کریں، ہاتھ پاؤ پکڑ کر ان کی لکھائیں درست کروائیں۔ درست تلفظ، بیجے، املاء، لکھتی، بنیادی حساب..... ان سب کاموں کے لئے پرائمری کی سطح پر زیادہ اساتذہ کا تقرر لازمی ہے۔ نیز خوشخطی سمجھانا، قرآن پاک ناظرہ، تجوید کے ساتھ پڑھانا، عربی کا بنیادی تعارف وغیرہ پوری توجہ اور مہارت سے دینا ضروری ہے۔ ہر استاد زیادہ سے زیادہ ۲۵،۲۰۵ بچوں تک صحیح کام کرو سکتا ہے۔

پرائمری سطح کے اساتذہ کی تربیت پر بھی مزید توجہ دینے کی ضرورت ہے۔ تعلیم کے لئے سنجیدگی سے زیادہ بجٹ مختص کیا جائے اور اس کا کم از کم نصف پرائمری تعلیم کے لئے وقف ہو۔

۳۔ طلبہ کو انفرادی و اجتماعی زندگی کتاب و سنت کے مطابق گزارنے کے قابل بنانا ہمارے دستور کا تقاضا ہے۔ لہذا نظریاتی جہت کی طرف توجہ دینے کی بڑی ضرورت تھی، مگر اس سے صرف نظر کر کے تعلیم کو صرف برائے حصول معاش کی پالیسی دی گئی ہے، یہ بنیادی نصب اعین سے اخراج ہے۔ ہماری

- تعلیم کو ملک کے نظریاتی تحفظ کا ضامن ہونا چاہئے۔ لہذا جو نئے نصابات مدون کئے جائیں، بینگ اور قاہرہ کانفرنسز کے ایجنسی کے بجائے اسلام کی روشنی میں مرتب کئے جائیں۔
- ۴۔ بی ایس سی ربی اے کا کورس چار سالہ کرنے سے تعلیم کا دورانیہ بہت لمبا ہو جائے گا۔ اس طویل دورانے کے کم کرنے کی ضرورت ہے۔ نیز سمسٹر سسٹم کے ذریعے اور معروضی سوالات کے ذریعے تعلیم کو جاندار بنانے کی ضرورت ہے۔
- ۵۔ آج کل اکیڈمیوں کی وبا زوروں پر ہے۔ تمام طلبہ ٹیوشن پر زور صرف کرتے ہیں اور تعلیمی اداروں کا کردار کم سے کم تر ہوتا چلا جا رہا ہے۔ ایسا نظام بنانے کی ضرورت ہے کہ اکیڈمیوں اور ان گرانٹر ٹیوشنز کو حکماً بند کر دیا جائے اور تعلیمی اداروں میں اساتذہ کی پرموشن ان کی بہتر کارکردگی سے وابستہ کر دی جائے۔
- ۶۔ راولپنڈی میں جو خواتین یونیورسٹی قائم کی گئی ہے، اس کا ماحول مغربی اور نصاب بھی مغربی ہے۔ عورتوں کے حوالے سے نصاب کا اہتمام نہیں کیا گیا۔ پھر صرف ایک یونیورسٹی بہت کم ہے۔ علاوہ ازیں چاروں صوبوں میں بھی ایک خواتین یونیورسٹی، خواتین کی تعلیم کو فروع دینے کے لئے ضروری ہے اور ان میں نسوانی تقاضوں سے ہم آہنگ نصاب مقرر کئے جائیں۔
- ۷۔ میٹرک، الیف ایس سی اور ربی اے ربی ایس سی کی سطح پر انگریزی کو لازمی قرار دینے سے ہمارے ملک کا بہت قابل جوہر ضائع ہو رہا ہے۔ اس کو ایک اختیاری مضمون قرار دینے سے ہمارے وطن عزیز کے بیشتر نوجوانوں کا بھلا ہوگا اور تعلیمی معیار ان شاء اللہ بڑھے گا۔ شرح خواندگی میں بھی اضافہ ہو گا خود سائنسی علوم و فنون کو بھی فروع حاصل ہو گا۔ اعلیٰ درجے کی سائنسی علوم پڑھنے کے لئے طلبہ کے لئے الگ انگریزی کے کورسز قائم کئے جاسکتے ہیں۔
- ۸۔ میٹرک کی سطح پر ترجمہ قرآن پڑھانے کا فیصلہ خوش آئند تھا مگر یہ سلسہ کلاس ششم سے شروع کر کے میٹرک تک کرنے کی ضرورت تھی کیونکہ صرف دوسرے میں مکمل قرآن پاک کا ترجمہ پڑھانا عملًا ناممکن ہے۔ بڑے افسوس کی بات ہے کہ اس نصاب کو توسعیج دینے کی بجائے اس میں ہی کی کردی گئی، جس پر تمام دینی جماعتوں نے خوب احتجاج بھی کیا۔ اس پر مزید یہ کہ اب سورۃ الانفال اور سورۃ التوبہ کو نصاب سے نکالنے کے احکامات صادر کئے جا رہے ہیں۔
- ۹۔ ہر طالب علم کو اپنے عظیم الشان ماضی سے لازماً روشناس کروانے کے لئے مطالعہ پاکستان کی تدریسیں کے لئے بھی خصوصی بندوبست کیا جائے۔ ہر طالب علم کو اتنا ضرور معلوم ہو کہ الجبرا میں کوئی عمر خیام اور خوارزمی بھی تھا۔ کیمیا میں کوئی ابن حیان بھی تھا، فلسفے میں کوئی ابن رشد اور ابن سینا بھی تھا۔ اس طرح نوجوانوں کو ہر شعبۂ علم میں اپنا حصہ لازماً نظر آنا چاہئے۔
- ۱۰۔ میکنالوجی کا سب سے بڑا تھیار انفارمیشن میڈیا ہے جس کا سفر پرنٹ میڈیا سے شروع ہوا تھا اور

جس نے امنیت کے ذریعے دنیا کی ثافت، معيشت اور معاشرت کو زیر کر لیا ہے۔ جسے موجودہ دور میں ترقی یافتہ ممالک تجارتی و کاروباری سرگرمیوں کے فروغ کے لئے استعمال کر رہے ہیں اور اس طرح انفرمیشن ٹیکنالوجی کے استعمال سے نفیاتی فتوحات کا عمل جاری ہے۔ ہمیں بھیت قوم اپنے لئے ایک واضح راہ عمل معین کرنی چاہئے۔

برس ہابرس کی تحقیق کے بعد مغربی دنیا نے سائنس اور ٹیکنالوجی کی بدولت وہ مقام پیدا کر لیا ہے کہ وہ ساری دنیا کی معيشت اور سیاست پر قابض ہو چکی ہے۔ ضرورت اس امر کی ہے کہ ہم بھی تعلیم و تحقیق کے شعبوں پر خصوصی توجہ دیں اور مغربی دنیا کی تحقیق سے فائدہ اٹھا کر تحقیق کی نئی جہتیں تلاش کریں جس سے ہمیں اپنے معاشی و معاشرتی مسائل حل کرنے میں مدد ملے۔

ہم نئی تحقیقات اور کتب و رسائل کو امنیت کے ذریعے حاصل کر کے ان کے قوی و علاقائی زبانوں میں تراجم کا بندوبست کر سکیں تو کوئی وجہ نہیں کہ چند ہی سالوں میں وطن عزیز میں موجود ٹینکٹ سے بھر پور استفادہ نہ کر سکیں اور مختلف شعبوں میں ایسے ہزاروں ڈاکٹر عبدالقدیر تلاش کر لیں جن پر ہماری آنے والی نسلیں فخر کر سکیں۔ یہ ایک ناقابل تردید حقیقت ہے کہ ہماری تاریخ ایسے افراد کے عظیم الشان کارناموں سے بھری پڑی ہے۔ جنہوں نے قوم کو نہ صرف شعور بخشنا، انہیں اعتماد کی دولت سے مالا مال کیا، ملک و ملت کی بقا اور استحکام کی خاطر جہاد بالقلم اور جہاد بالسیف کیا۔

ثبت شرح خواندگی میں اضافے کے لئے تباہیز

اگر ہم واقعی فروغ تعلیم کے لئے مختص ہیں تو ضروری ہے کہ یہ ہم ایک مشن اور عبادت سمجھ کر انجام

دی جائے:

- ۱۔ تعلیمی اداروں کو آزاد فضامہیا کی جائے اور ان کو سیاسی اثر و رسوخ سے پاک کیا جائے۔
- ۲۔ مسجد مکتب سیکم رائج کی جائے۔ پرائزی تعلیم کے فروغ میں اس سے بہت مدد ملے گی۔
- ۳۔ ذریعہ تعلیم اپنی قومی زبان اردو کو قرار دیا جائے اور ساتھ کلاس سوم سے عربی لازمی قرار دی جائے۔ کلاس ششم سے انگریزی شروع کی جائے۔ علاوہ ازیں میٹرک کی سطح پر صوبائی زبانوں میں سے کسی ایک کا (اپنی زبان کے علاوہ) لینا بھی ضروری قرار دیا جائے تاکہ میں الصوبائی روابط کو فروغ حاصل ہو، ان میں ہم آہنگی پیدا ہو سکے۔

- انگریزی میٹرک تک لازمی رہے، آگے انٹر اور بی اے ربی ایس سی کی سطح پر اختیاری قرار دی جائے پیشتر طلباء انگریزی کی رکاوٹ کی بنان پر اپنی تخلیقی صلاحیتوں کو نشوونما دینے سے عاجز رہ جاتے ہیں۔
- ۴۔ ممبران قومی و صوبائی اسیبلی کے لئے لازم قرار دیا جائے کہ وہ نماز، روزہ اور اسلامی احکامات کے پابند ہوں۔

ب۔ قرآن پاک ناظرہ پڑھ سکتے ہیں اور قرآن پاک کا ترجمہ جانتے ہوں۔ بی اے تک ان کی تعلیم کا اقدام خوش آئندہ ہے، لیکن شنیدہ ہے کہ اس میں بھی تبدیلی کے لئے حکومت نے سمجھویت کر لیا ہے، اس معیار کو کم کرنے سے وطن میں تعلیم یافتہ اور باشمور سیاست کے رجحان میں کمی واقع ہوگی کیونکہ اس سے کم تعلیمی قابلیت کے حامل اراکین قانون سازی میں مؤثر کردار ادا کرنے کے قابل نہیں ہو سکتے۔ حکومت کو اس پر سینئڈ لینے کی ضرورت ہے۔

ڈ۔ ان کے لئے اپنے اپنے حلقہ میں کم از کم چار پرائمری سکول اور دو ہائی سکول (ایک لڑکوں کے لئے، ایک لڑکیوں کے لئے) قائم کرنا لازم قرار دیا جائے۔

۴۔ اس ائمہ کی تقریر میں ان کے تعلیمی کوائف و قابلیت کے ساتھ ساتھ ان کے کردار اور نظریاتی وابستگی کو بھی ملحوظ رکھا جائے۔ اگر کوئی استاد کسی بھی وقت دین کے خلاف ہر زہ سرائی کرے یا حب الوطنی کے منافی کوئی بات کہے یا کسی سرگرمی میں حصہ لیتا ہوا پایا جائے، تو اسے معطل کر دیا جائے۔ باقی رہے مالی معاملات، توجہ اصحاب بخیر حکومت کو تعلیم کے معاملے میں ملخص پائیں گے تو پھر اس کا بخیر میں حصہ ڈالنا وہ اپنے لئے باعث فخر خیال کریں گے۔ **وَمَا عَلَيْنَا إِلَّا الْبَلَاغُ**